

“चक्षुर्मात्रं भवेत्तु, द्रव्यादेरुपलम्भकम् ।
चक्षुषः सहकारि स्याच्छ्रुत्यादिकमनेकधा ।
जलादिपरमाणी तन्निबन्धन्यत् सहेतुकम् ॥”

इति भाषापरिच्छेदः ॥

उत्तरपदस्यरूपादिशब्दस्य उपमानवाचक-
त्वम् । यथा,—

“स्युत्तरपदे प्रत्ययः प्रकारः प्रतिभो निभः ।
भूतरूपोपमाः काशः सन्निभः प्रथितः परः ॥”

इति हेमचन्द्रः ॥

अतिशयरूपस्य दोषो यथा,—

उभोवाच ।

“रूपातिशयसम्पन्ना नानागुणसमन्विताः ।
किमर्थं दुःखिता जाताः कान्तसौख्यविवर्जिताः ॥
इति उवाच ।

दमयन्ती तथा सीता रूपातिशयपारगा ।
दुःखिता तेन संजाता कान्तसौख्यविवर्जिता ॥
अहल्या वनकौ जाता कपिलस्य तु योषिता ॥
रूपस्य तु प्रभावेण दासी जाता तिलोत्तमा ॥
तस्मात्तु च नैच्छन्ति लज्जन्त्यास्तपोधनाः ।
अतिरूपेण स्वपाशुः पुरुषो योषितोऽपि वा ।
अथवा सौख्यहीनस्तु जायते तु महातपे ॥”

इति देवीपुराणे नन्दाकुलप्रवेशाध्यायः ॥
तद्भेदिकपर्यायः । निर्जिक १ वज्रिः २ वर्पः ३
वपुः ४ अमतिः ५ अश्वः ६ सुः ७ अग्रः ८
पिष्टम् ९ पेशः १० लक्षणम् ११ सरः १२
अर्जुनम् १३ तान्त्रम् १४ अरुधम् १५ शिल्पम्
१६ । इति मोक्षरूपनामानि । इति वेद-
निघण्टो ३ अध्यायः ॥

रूपकं, क्ली, (रूपयतीति । रूपि + क्तुन् ।)
नाटकम् । (“तस्य रूपकसंज्ञाहेतुमाह । रूपा-
रोपात् रूपकम् । रूपकस्य भेदानाह ।

नाटकमथ प्रकरणं

भाष्ययायोगसमकारडिभाः ।

इहान्द्रगाङ्गवीथः

प्रहसनमिति रूपकाणि दृश ॥

किञ्च ।

नाटिका चोटकं मोठी सट्टकं नाट्यरासकम् ।
प्रस्थानोक्ताप्यकायानि प्रेक्षणं रासकं तथा ॥
संलापकं श्रीगदितं शिल्पकञ्च विनायिका ।
दुर्भेलिका प्रकरणी हल्लीशो भाणिकेति च ॥
अष्टादश प्राङ्मुखरूपकाणि मनीषिणः ।
विना विशेषं सर्वेषां लब्ध्या नाटकवन्धनम् ॥”

इति साहित्यदर्पणे ६ परिच्छेदः ॥

वर्त्मम् । (यथा, कथासरित्सागरे । ५५ । ४३ ।
“आदिश्रुताश्च चित्रे किमास्तिस्वामीह रूप-
कम् ॥”)

काव्यालङ्कारम् । इति मेदिनी । के, १४८ ॥
शेषस्य लक्षणं यथा,—

“रूपकं रूपितारोपात् विषये निरपह्नवे ।
तत् परम्परितं साङ्गं निरङ्गमिति च त्रिधा ॥
यत्र कस्यचिदारोपः परारोपणकारणम् ।
तत् परम्परितं शिष्टादिदृष्टान्दनिबन्धनम् ॥

प्रत्येकं केवलं मालारूपमिति चतुर्विधम् ।
अङ्गिनी यदि साङ्गस्य रूपकं साङ्गमेव तत् ॥
समस्तवस्तुविषयमेकदेशविवर्ति च ।
आरोप्याणामशेषाणां शब्दत्वे प्रथमं मतम् ॥
यत्र कस्यचिदार्थत्वमेकदेशविवर्ति तत् ।
निरङ्गं केवलस्यैव रूपकं तदपि त्रिधा ॥
माला केवलरूपत्वात् तेनाशौ रूपके भिदाः ॥”

इति साहित्यदर्पणे १० परिच्छेदः ॥

अपि च ।

“अभेदो भासते यस्मिन्नुपमानोपमेययोः ।
रूपकं कथ्यते सङ्गिरलङ्कारोत्तमं यथा ॥

तन्नि युष्मन्मन्त्राभोजं लोलालकमधुव्रतम् ।

न कस्य हरते चेतो लसद्गङ्गाश्रमम् ॥

अस्यनेकप्रकारत्वं रूपकोपमयोरपि ।

संक्षेपेणोक्तमन्यत् सुधीभिरवधीयताम् ॥”

इति काव्यचन्द्रिका ॥

संख्याविशेषः । यथा,—

“सञ्चाली प्रोच्यते गुह्या सा तिष्ठो रूपकं भवेत् ।
रूपकेर्दृग्भिः प्रोक्तः कलङ्को नाम नामतः ॥”

इति युक्तिकल्पतरुः ॥

(उपमानम् । यथा, साहित्यदर्पणे १० परिच्छेदे
समासोक्त्यलङ्कारे ।

“यत्र तु रूप्यरूपकयोः सादृश्यमस्फुटमिति ॥”

पुं, सुत्रा । यथा, कथासरित्सागरे । ७८ । १३ ।

“अल्पे परिकरेऽप्येभिरियद्भिः स्वयंरूपकैः ।

किमेव अस्य पुण्यात्पथ कश्चन सङ्गयम् ॥”

तथाच दृष्टव्यं हितायाम् । २ । १२ ।

“गुह्यान्वयस्य स्वयं पञ्चाशद्रूपका गुणयुतस्य ॥”

रूपतत्त्वं, क्ली, (रूपस्य तत्त्वम् ।) श्रीलम् ।

यथा,—

“स्याद्वयं लक्षणं भावश्चात्मप्रकृतिरीतयः ।

सहजो रूपतत्त्वश्च धर्मेस्वर्गो निसर्गवत् ॥”

इति हेमचन्द्रः । ६ । १२ ॥

रूपधारी, [नृ] (रूपं धरतीति । धृ + णिनि ।)

सौन्दर्यविशिष्टः । यथा,—

“ततो विकटरूपोऽशौ सर्वशालाकार्यपारगः ।

विवाहवद्विजसुतां रूपेणानुपमां दिजः ॥

सावमेने च भर्तारं सुशीलमपि भाविनी ।

विरूपमिति मन्वाना ततः सोऽभूत् सुदुःखितः ॥

ततो निर्जिह्वस्युक्तो मत्वाभमपदं महत् ।

इरावत्यास्ते श्रीमान् रूपधारिणमासदत् ॥

तस्माराध्य जगन्नाथं नचनपुरुषेव हि ।

सुरूपतामवाप्याप्यां तस्मिन्नेव च जन्मनि ॥”

इति वामनपुराणे ७६ अध्यायः ॥

रूपनाशनः, पुं, (रूपस्य नाशनं अदृशनं यत्र ।)

प्रेचकः । इति शब्दरत्नावली ॥

रूपवान्, [तृ] त्रि, (रूपमस्मात्कीति । रूप +

“रसादिभ्यश्च ।” ५ । २ । ६५ । इति मतुप् ।

मख वः ।) आकारविशिष्टः । (यथा, भाग-
वते । २ । ५ । २७ ।

“वायोरपि विकृन्वायात् कालकर्मसंभावतः ।

उदपद्यत वै तेजो रूपवत् स्पर्शश्चन्द्रवत् ॥”)

सौन्दर्ययुक्तः । (यथा, महाभारते । ३ ।
४५ । १२ ।

“सत्यवाक् पूजितो वक्ता रूपवाननङ्कृतः ॥”)

रूपाजीवा, क्ली, (रूपेण सौन्दर्येण आजीव-
तीति । आ + जीव् + अच् । टाप् ।) वैश्या ।

इत्यमरः । २ । ६ । १६ ॥ (यथा, रामायणे ।

२ । ३६ । ३ ।

“रूपाजीवाश्च वादिन्यो वणिजश्च महाधनाः ।

श्रीभयम् कुमारस्य वादिनीः सुप्रचारिताः ॥”)

रूपाङ्गः, पुं, (रूपमेव अङ्गं यस्य ।) कामदेवः ।

इति त्रिकाण्डशेषः ॥

रूपिका, क्ली, (रूपमस्या अस्तीति । रूप + ठन् ।)

श्वेताकटवः । इति रत्नमाला । (यथा,

सुश्रुते । ५ । ६ ।

“पल्लवं तिलतैलञ्च रूपिकायाः पयो गुहः ॥”)

रूपेश्वरी, क्ली, (रूपानामीश्वरी ।) देवीविशेषः ।

सा तु प्रभवादिवष्टिवर्णान्तर्गतैकविंशवर्षे पूज्या ।

यथा,—

“रूपेश्वरी प्रकर्षया दृश्यगुणव्यवस्थिता ।

जटासुकुटभारैश्चित्रशूलोरगभूषणा ॥

मणिमौक्तिकशोभायाः सितचन्दनचर्चिता ।

पूजिता कुसुमेन्दुदोः सर्वकामफलप्रदा ॥”

इति देवीपुराणे संवत्सरदेवताविंशतिविधिः

प्रथमः ॥

रूप्यं, क्ली, (आहतं रूपं अस्यास्तीति । रूप +

“रूपादाहतप्रशंसयोर्यप् ।” ५ । १ । २० । इति

यप् ।) आहतस्वर्गरजतम् । इत्यमरः । १ । ६ ।

६ । हेम रूप्यञ्च आहतं अश्ववराहपुरुषादि-

रूपस्युत्पापयितुं निर्घातिकाया ताडितं रूप्य-

मुच्यते रूपाय आहतं रूप्यं ऽथै कादिति

व्याजः । इति भरतः ॥ * । धातुविशेषः । रूपा

इति भाषा । (यथा, महाभारते । ५ ।

३६ । ७६ ।

“सुवर्णस्य मलं रूप्यं रूप्यस्यापि मलं त्रयु ।

त्रयं त्रयु मलं त्रीन् त्रीन्स्यापि मलं मतम् ॥”)

तत्पर्यायः । सुभम् २ वसुभम् ३ वधिरम् ४

चन्द्रलोहकम् ५ श्वेतकम् ६ महाशुभम् ७

रणतम् ८ तम्ररूपकम् ९ चन्द्रभूति १० सितम् ११

तारम् १२ कणधतम् १३ इन्द्रलोहकम् १४

रौप्यम् १५ धौतम् १६ सौधम् १७ चन्द्र-

हासम् १८ । इति राजनिर्घण्टः ॥ खर्जरम् १९

दुर्लभम् २० श्वेतम् २१ रत्नबीजम् २२ राज-

रत्नम् २३ लोहराजकम् २४ । इति शब्दरत्ना-

वली । कलधौतम् २५ । इति जटाधरः ॥ अथ

गुणाः । क्षिप्रत्वम् । कषायत्वम् । अम्लत्वम् ।

विपाके मधुरत्वम् । सरत्वम् । वातपित्तहरत्वम् ।

रुच्यत्वम् । वजीपक्षितनाशित्वञ्च । इति राज-

निर्घण्टः ॥ * । अथ रूप्यस्योत्पत्तिनामलक्षण-

गुणाः ।

“त्रिपुरस्य वधार्थाय निर्निर्मेवैर्विंशिकैः ।

निरौच्यमास शिवः क्रोधेन परिपूरितः ॥

ततस्तस्मात् समपतत्तस्यैकस्यादिशोकनात् ।